

दाभोळ वीज प्रकल्पाशी संबंधित बेक्टेल् इंटरनॅशनल इन्कॉ. मुंबई यांच्याकडील मुंबई विक्रीकर कायदा १९५९, केंद्रिय विक्रीकर कायदा १९५६ व कार्यकंत्राट कायदा १९८९ अंतर्गत थकबाकी पुरवणी समायोजनाने रद्दबातल करणेबाबत.....

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक : इएलडी - २०१५ / प्र.क्र. ०९ / ऊर्जा-१
मादाम कामा मार्ग, हुतात्मा राजगुरु चौक
मंत्रालय, मुंबई - ३२
दिनांक : २५ मे, २०१५

प्रस्तावना

मे. बेक्टेल् इंटरनॅशनल इन्कॉ. मुंबई व त्यांचे परदेशी सहयोगी यांना दाभोळ वीज प्रकल्प उभारणीसाठीचे कंत्राट महाराष्ट्र शासनाकडून दिले गेले होते. महाराष्ट्र राज्य विद्युत मंडळ आणि दाभोळ विद्युत कंपनी यांच्यामध्ये दि.८/१२/१९९३ रोजी वीज खरेदी करार झाला. विद्युत मंडळाने विविध कारणामुळे दि. २३/५/२००१ रोजी सदर वीज खरेदी करार रद्द केला. तदनंतर प्रकल्प बंद पडला. दाभोळ विद्युत प्रकल्प पुन्हा चालू करण्याच्या दृष्टीने तसेच महाराष्ट्र वीज महामंडळ व महाराष्ट्र ऊर्जा विकास महामंडळ लि. व मे. बेक्टेल् इंटरनॅशनल इन्कॉ. मुंबई यांच्यातील वाद मिटविण्यासाठी दि. १२/७/२००५ रोजी एक समझोता (Settlement Agreement) करण्यात आला. त्याचवेळी महाराष्ट्र शासनाने मे. बेक्टेल् इंटरनॅशनल इन्कॉ. मुंबईसाठी बंधमुक्त करार (Deed of Release) दि. १२/७/२००५ रोजी अंमलात आणला. दाभोळ वीज प्रकल्पामुळे निर्माण होणारे सर्व दावे (Claims) माफ करण्यासंबंधीची तरतूद बंधमुक्त करारामध्ये करण्यात आली आहे. त्यानंतर हा प्रकल्प रत्नागिरी गॅस आणि पॉवर लि. या नावाने सुरू झाला. मे. बेक्टेल् इंटरनॅशनल इन्कॉ. मुंबई यांनी मुंबई विक्रीकर अधिनियम, १९५९, केंद्रिय विक्रीकर अधिनियम, १९५६ तसेच कार्यकंत्राट कर अधिनियम, १९८९ अंतर्गत नोंदणी दाखले घेतले होते व सदर अधिनियमांतर्गत मे. बेक्टेल् यांच्याकडे दि. ३१/३/२००५ पर्यंत संपणाऱ्या वेगवेगळ्या कालावधीसाठी निर्धारणा आदेश पारित करण्यात येऊन त्यांच्याकडून रु. ४२.४९ कोटी इतक्या कर, व्याज व दंडाची मागणी करण्यात आलेली आहे. मे. बेक्टेल् इंटरनॅशनल इन्कॉ. मुंबई यांनी मुंबई विक्रीकर अधिनियम, १९५९, केंद्रिय विक्रीकर अधिनियम, १९५६ व कार्यकंत्राट कर अधिनियम, १९८९ अंतर्गतची थकबाकी बंधमुक्त कराराच्या अनुषंगाने माफ करण्यासाठी शासनास निवेदने सादर करण्यात आली होती. बंधमुक्त करारातील तरतुद पहाता, सदर थकबाकी पुस्तकी समायोजनाने रद्दबातल करण्याची बाब शासनाच्या विचाराधीन होती. त्यास मंत्रिमंडळाने दिनांक १२ मे, २०१५ रोजीच्या बैठकीत मान्यता दिली आहे.

शासन निर्णय -

मे. बेक्टेल् इंटरनॅशनल इन्कॉ. मुंबई यांच्याकडून सन १९९९ ते २००० व सन २००४-०५ या कालावधीतील महाराष्ट्र मुंबई विक्रीकर अधिनियम, १९५९, केंद्रिय विक्रीकर अधिनियम, १९५६ व कार्यकंत्राट कर अधिनियम, १९८९ अंतर्गत भरावयाचे कर, व्याज रु. ४२,४९,६३,३२४/- एवढी रक्कम शून्य निव्वळ भाराच्या पूरक मागणीव्दारे अंदाजपत्रकीय तरतुद करून पुस्तकी समायोजनाने रद्दबातल करण्यास शासन मान्यता देत आहे.

२. सदर मान्यतेच्या अनुषंगाने, “मागणी क्रमांक के-६, २८०१, वीज ८००, इतर खर्च, (००) पंचवार्षिक योजनांतर्गत योजना -राज्य योजना, (००) (०४) महाराष्ट्र राज्य विद्युत मंडळ होल्डिंग कंपनी मर्यादित यांस सहायक अनुदान (२८०१ २६५१), ३१, सहायक अनुदान (वेतनेतर)” या लेखाशीर्षाखाली आवश्यक (रु. ४२,४९,६४,०००/-) तरतूद उपलब्ध करून वरील कर, व्याज, दंड, इत्यादीची रक्कम पुस्तकी समायोजनाने अदा करण्याची कार्यवाही करण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक २०१५०५२६१२१४०६९४१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ब.शे. मांडवे)

उप सचिव, महाराष्ट्र शासन

प्रत-

१. मा. राज्यपालांचे सचिव, राजभवन, मुंबई
२. मा.मुख्यमंत्री, मंत्रालय, मुंबई-३२.
३. मा.मंत्री, (ऊर्जा), मंत्रालय, मुंबई-३२.
४. मा.मुख्य सचिव, महाराष्ट्र राज्य
५. अप्पर मुख्य सचिव (वित्त), वित्त विभाग, मंत्रालय, मुंबई-३२.
६. प्रधान सचिव (नियोजन), मंत्रालय, मुंबई-३२.
७. प्रधान सचिव (विधी परामर्शी), मंत्रालय, मुंबई-३२.
८. मा.प्रधान सचिव (ऊर्जा), मुंबई-३२
९. व्यवस्थापकीय संचालक, महाराष्ट्र राज्य विद्युत मंडळ सुत्रधार कंपनी मर्या., चौथा मजला, हाँगकाँग बँक बिल्डींग, हुतात्मा चौक, मुंबई-४०० ०२३.
१०. व्यवस्थापकीय संचालक, महाराष्ट्र राज्य विद्युत वितरण कंपनी मर्या.; प्रकाशगड, बांद्रा (पू), मुंबई- ५१.
११. व्यवस्थापकीय संचालक, महाराष्ट्र राज्य विद्युत निर्मिती कंपनी मर्या.; प्रकाशगड, बांद्रा (पू), मुंबई- ५१.
१२. रत्नागिरी गॅस अँड पावर प्रा. लि.; समृद्धी वेयर, पार्क, ५ वा मजला, २ एम.आय.डी.सी. मरोल, अंधेरी (पूर्व), मुंबई -४०००९३
१३. मे.बेक्टेल् इंटरनॅशनल इन्को., सी/ओ केपीएमजी, १ला मजला लोढा इक्स्ट्रीव्ह, अपोलो मिल कम्पाउंड, ना.मा.जोशी मार्ग, महालक्ष्मी, मुंबई - ४०० ०११.
१४. महालेखापाल (लेखा परिक्षा), महाराष्ट्र १/२, मुंबई/नागपूर
१५. महालेखापाल (लेखा व अनुज्ञेयता), महाराष्ट्र १/२, मुंबई/नागपूर
१६. वित्त विभाग (कराधान-१)/ अर्थसंकल्प शाखा
१७. अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई -१५
१८. निवड नस्ती (ऊर्जा-१)